

Fundarinnkalling

Býráðið

Dagfesting: 29.10.2020 kl. 17:00
Málnr.:

Nevndarlimir: Jóhan Christiansen
Brandur Jacobsen
Árni Jacobsen
Hjalti Dalheim
Tollakur Joensen
Hans Mourits Foldbo
Gudny Langgaard
Uni Rasmussen
Hanna Jensen

Varalimir:

Ikki møtt:

Nevndarskrivari:

Málsyvirlit			Síða
Mál til viðgerðar			
73/20	20/00346-1	Mál 20/00346 Nøvn til innangarðvegirnar í Eysturkommunu. Málslýsing og tilmæli	3
74/20	20/00350-1	Mál 20/00350 Veganavn undir Gøtueiði. Málslýsing og tilmæli	5
75/20	20/00094-1	Mál 20/00094 Fríðkan av økinum kring nýggja lugarið	6
76/20	20/00248-2	Mál 20/00248 Yvirtøka av “Gamla skúla” í Leirvík. Málslýsing og tilmæli.	8
77/20	20/00338-1	Eykajáttan til Gøtubrá	10
78/20	20/00202-14	Umvæling av Líf-húsinum, køkur og gólv	11

79/20	19/00606-2	Mál 19/00606 Umsókn um vinnustykki á Kráartanga. Málslýsing og tilmæli.	12
80/20	20/00369-2	20/00369 - Umbøn um ummæli í samband við keyp av neystagrundstykki matr. nr. 276 Syðrugøtu bygd	15
81/20	20/00360-2	20/00360 - Umsókn um marknaumskipan matr. nr. 165a og 471 LV	16
82/20	20/00327-4	20/00327 - Uppskot til broyting í býarætlan (byggisamtykt) fyri Eysturkommunu	17
83/20	20/00383-1	20/00383 - Sundurbýti av matr. nr. 193d og 193e í NG	18
84/20	20/00292-17	20/00292 - Umsókn um byggiloyvi til lagur/vaskihøll hjá Autolakkering - matr. nr. 193f	19
85/20	20/00374-4	20/00374 - Umsókn um byggiloyvi til úthús á matr. nr. 215n	20

Mál til viðgerðar

73/20 Mál 20/00346 Nøvn til innangarðvegirnar í Eysturkommunu. **Málslýsing og tilmæli**

Viðgjørt av	Fundardagur	Málnr.	Journalnr.
1 Navnanevndin	24.09.2020	3/20	20/00346-1
2 Býráðið	29.10.2020	73/20	20/00346-1

Málslýsing:

Viðmerkingar frá Navnanevndini 6. November 2019:

Innangarðsvegur í Leirvík eitur Brekkuvegur.

Í Norðragøtu verður innangarðsvegurinn á mannamunni nevndur Koyrvegur, er hetta eitt hóskandi formelt navn?

Í Syðrugøtu eru fleiri innangarðsvegir. Navnanevndin hevur frammanundan mælt til at tann niðasti vegurinn eitur Breiðávegur.

Vegurin frá svinginum og út á rættina kundi itíð Mýravegur.

Vegurin frá svinginum og í landsvegin kundi itíð Innangarðsvegur, ella í Gerðunum/Gerðinum.

Gamli landsvegurinn kundi itíð undir Hólheygum. Vegurin omanfyri grótbrotið kundi itíð undir Steinabrekku

Fíggarligar avleiðingar:

Tilmæli

Navnanevndin 24. september 2020

Navnanevndin mælir til fylgjandi:

Í Syðrugøtu eitur vegurinn frá grótbrotinum omanfyri Íshúsið og út til svingið á Breiðá «Breiðávegur».

Vegurin frá svinginum úti á Breiðá og út á rættina eitur «Mýravegur».

Vegurin frá svinginum úti á Breiðá og í gamla landsvegin eitur «Innangarðsvegur».

Gamli landsvegurinn eitur «Hólheygavegur».

Vegurin frá Gøtuvegi (landsvegnum) og niðan til seyðhúsið hjá Poul Arna Jacobsen eitur «undir Steinabrekku»

Í Norðragøtu eitur innangarðsvegurinn omanfyri bygdina “Koyrvegur”.

Innangarðsvegurinn vestanfyri Gøtuveg (landsvegin) við rættina hjá Ognarhaganum eitur «Sarpuvegur».

Navnanevndin mælir til at skeltir verða gjørd og sett upp sum skjótast.

74/20 Mál 20/00350 Veganavn undir Gøtueiði. Málslýsing og tilmæli

Viðgjørt av	Fundardagur	Málnr.	Journalnr.
1 Navnanevndin	24.09.2020	4/20	20/00350-1
2 Navnanevndin	21.10.2020	5/20	20/00350-1
3 Býráðið	29.10.2020	74/20	20/00350-1

Málslýsing:

Fíggarligar avleiðingar:

Tilmæli

Navnanevndin 24. september 2020

Málið tikið av skrá og verður komandi Navnanevndafundi

Navnanevndin 21. oktober 2020

Navnanevndin hevur viðgjørt hvussu vegurin frá Eiðisbrekku og norðeftir. Á mannamunni hevur vegurin verið kallaður «millum Gerðini» og navnanevndin mælir til at varðveita hetta navnið.

75/20 Mál 20/00094 Fríðkan av økinum kring nýggja lugarið

Viðgjørt av	Fundardagur	Málnr.	Journalnr.
1 Vinnunevndin	20.04.2020	9/20	20/00094-1
2 Fíggjarnevnd	27.04.2020	25/20	20/00094-1
3 Vinnunevndin	19.10.2020	39/20	20/00094-1
4 Fíggjarnevnd	26.10.2020	69/20	20/00094-1
5 Býráðið	29.10.2020	75/20	20/00094-1

Málslýsing:

Uppskot er komið frá teknisku umsiting um fríðkan av økinum kring nýggja lugarið. Ætlanin er asfaltera økið, sum víst á tekningini í málinum. Harumframt er ætlanin at leggja eitt 50 cm lag av 0-8mm skerv í byggiøkinum uttanfyri asfaltið.

Afturat hesum koma so ristir til avvatning av økinum sum verður asfaltera, og brunnar og kloakrør. Millum asfaltøkið og byggiøkið, verða lagdir kantsteinar. Eisini er ætlanin at leggja flísar afturat verðandi túni við flísum.

Kostnaðarmetingin er 600.000 kr. uttan Mvg.

Ískoyti 14. Oktober 2020

Innheintað er eitt tilboð, sum lýst í málinum, og við flísatúnið og tilhoyrandi kantsteinum, sum liggja allanvegin framvið sjóvarmálan á stykkinum.

Við bóðu tvær fyrirkur um undirhondstilboð, og ein hevur givið Eysturkommunu tilboð.

Tilboðið er upp á kr. 879.679,70 u/mvg.

Fíggjarligar avleiðingar:

500.000 kr. eru settar av til fríðkan av økinum kring nýggja lugarið

Tilmæli

Mælt verður til at innheinta tilboð upp á verkætlanina skjótast gjørligt.

Ískoyti 14. Oktober 2020

Mælt verður til at taka av tilboðnum og veita eykajáttan til endamálið

Vinnunевndin 20. april 2020

Vinnunевndin tekur undir við tilmælinum og mælir til at innheinta tilboð upp á verkætlanina. Vinnunевndin ynskir, sum alternativ, eisini at innheinta tilboð, har flísatúnið og tilhoyrandi kantsteinar liggja allanvegin framvið sjóvarmálan á stykkinum.

Fíggarnevnd 27. april 2020

Einmælt samtykt at taka undir við tilmælinum hjá vinnunевndini

Vinnunевndin 19. oktober 2020

Vinnunевndin tekur undir við tilmælinum hjá umsitingini mælir til at taka av tilboðnum. Sum alternativ, nú ligið er út árið, at seta upphæddina av á fíggarætlanini 2020.

Fíggarnevnd 26. oktober 2020

Fíggarnevndin mælir til at taka undir við tilmælinum hjá vinnunевndini.

76/20 Mál 20/00248 Yvirthøka av “Gamla skúla” í Leirvík. Málslýsing og tilmæli.

Viðgjørt av	Fundardagur	Málnr.	Journalnr.
1 Mentanarnevndin	19.10.2020	65/20	20/00248-2
2 Fíggjarnevnd	26.10.2020	71/20	20/00248-2
3 Býráðið	29.10.2020	76/20	20/00248-2

Málslýsing:

Í 1999 byrjaði ein 5 manna bólkur (“Áhugabólkurin Gamli Skúli”) at arbeiða fyri at ognar sær gamla skúlan í bygdini frá 1883, sum Føroya Stórlosja átti. Skúlin var í rættiliga ringum standi, og hóast ymsir tónleikabólkar í bygdini høvdu brúkt hann sum venjingarhøli seinastu 25-30 árin, stóð hann tá tómur.

Føroya Stórlosja vísti áheitanini frá áhugabólkinum um at keypa Gamla Skúla vælvild og varð hann keyptur 22. juli 2000 frá Føroya Stórlosju.

Ætlanin við keypinum var at bjarga bygninginum, tí hann var mettur at hava stóran søguligan týðning fyri bygdina. Somuleiðis var ætlanin at arbeiða fyri at seta bygningin í upprunaligan stand, soleiðis at hann kundi hýsa einhvørjum, sum hevur bygdasøguligan týðning.

Tað var ongantíð ætlan áhugabólksins, at hann framyvir skuldi standa sum eigari av skúlanum, og 22. september 2003, varð áhugafelagið Fornminnisfelagið í Leirvík stovnað, og Bygdasavnið Gamli Skúli varð stovnað á eykaaðalfundi hjá Fornminnisfelagnum í Leirvík 08. desember 2003.

Síðan stovnanina, hevur virkseimið hjá Bygdasavninum mest verið at seta Gamla Skúla í stand.

Seinastu 5 árin hevur nógv samskipti verið við Eysturkommunu um “Gamla Skúla”. Eysturkommuna hevur síðani 2017 sett upp til 300.000 kr. av á íløgusíðuni fyri at gera skúlan í stand. Í 2020 er 150.000 kr settar av. Í dag er niðasta hædd so gott sum liðug, nýggj vindeygju eru sett í, bygningurin er partvís klæddur, hitapumpa er sett til o.s.fr.

Bygdasavnið Gamli Skúli hevur, eftir samskipti við umsitingina, sent skriv inn til kommununa, um at nú er tíðin komin til at bygningurin formelt verður handaður Eysturkommunu.

Ein av orsøkunum til hetta er, at Bygdasavnið, sum ikki hevur verið virkið seinastu árin, ikki hevur fíggjarliga orku at halda bygningin.

Bygdasavnið Gamli skúli hevur samskipt við Tjóðsavnið viðv. at Eysturkommuna yvirtekur bygningin. Sambært 3 stk 4 í løgtingslóg um bygdasøvn við mentunarsøguligum týðningi, sum broytt við løgtingslóg nr. 88 frá 17. Juli 1986 loyvi Tjóðsavnið Bygdasavninum Gamli Skúli at avhenda gamla skúlan í Leirvík til Eysturkommunu.

Fíggjarligar avleiðingar:

Tilmæli
Mælt verður til at yvirtaka Gamla Skúla í Leirvík .

Mentanarnevndin 19. október 2020

Mentanarnevndin tekur undir við tilmælinum og mælir til at yvirtaka Gamla Skúla í Leirvík.

Fíggjarnevnd 26. október 2020

Fíggjarnevndin mælir til at taka undir við tilmælinum hjá mentanarnevndini

77/20 Eykajáttan til Gøtubrá

Viðgjørt av	Fundardagur	Málnr.	Journalnr.
1 Fíggjarnevnd	22.09.2020	66/20	20/00338-1
2 Býráðið	24.09.2020	69/20	20/00338-1
3 Fíggjarnevnd	26.10.2020	73/20	20/00338-1
4 Býráðið	29.10.2020	77/20	20/00338-1

Málslýsing:

Í mars í fjør bleiv samtykt at gera eina "útistovu" á Gøtubrá og tikið var av tilboðið uppá arbeiðið tann 9. desember. Arbeiðið bleiv tó ikki gjørt í fjør, emn er nú í gongd og verður liðugt í ár. Játtanin til arbeiðið er tó ikki flutt til 2020 og tískil verður neyðugt at veita eykajáttan á 700 t.kr til hetta

Fíggjarligar avleiðingar:

700 tkr. verða fluttar frá grein 3 til grein 2, annars eru ongar fíggjarligar avleiðingar

Tilmæli

Mælt verður til at veita eykajáttan á 700 t.kr, og at peningurin verður tikin av játtanini til nýggj Gjáa. Øll játtanin til Gjáa í ár verður ikki brúkt.

Fíggjarnevnd 22. september 2020

Fíggjarnevndin mælir til at taka undir við tilmælinum hjá umsitingini.

Býráðið 24. september 2020

Einmælt samtykt at taka udir við tilmælinum hjá fíggjarnevndini

Fíggjarnevnd 22. september 2020

Fíggjarnevndin mælir til at taka undir við tilmælinum hjá umsitingini.

Fíggjarnevnd 26. oktober 2020

Fíggjarnevndin mælir til at veita eykajáttan eins og samtykt við 1. viðgerð.

78/20 Umvæling av Líf-húsinum, køkur og gólv

Viðgjørt av	Fundardagur	Málnr.	Journalnr.
1 Fíggjarnevnd			20/00202-14
2 Býráðið			20/00202-14
3 Fíggjarnevnd	26.10.2020	74/20	20/00202-14
4 Býráðið	29.10.2020	78/20	20/00202-14

Málslýsing:

Á fíggjarætlanini fyri 2020, eru 800 t.kr avsettar til umvæling av Líf-húsinum. Tikið er av tilboðið frá Spf/ Jóhan Heinesen, uppá umvæling av klædningi og pørtum av gólvnum inni í húsinum. Eisini er tikið av tilboði uppá nýggj vindeygu.

Ynski er at alt gólvið í salinum verður skift og at køkurin verður viðkaður og nýggjur køkur verður keyptur. Um hetta skal gerast er neyðugt við eini eykajáttan á 425 t.kr

Fíggjarligar avleiðingar:

Tilmæli

Umsitingin mælir til at veita eykajáttan á 425 t.kr soleiðis at alt gólvi kann skiftast og at umstøðurnar í køkinum gerast betri.

Fíggjarnevnd 26. oktober 2020

Fíggjarnevndin mælir til at taka undir við tilmælinum hjá umsitingini, og veita eykajáttan á 425 t.kr.

79/20 Mál 19/00606 Umsókn um vinnustykki á Kráartanga.
Málslýsing og tilmæli.

Viðgjört av	Fundardagur	Málnr.	Journalnr.
1 Vinnunevndin	09.12.2019	39/19	19/00606-2
2 Vinnunevndin	17.02.2020	7/20	19/00606-2
3 Vinnunevndin	20.04.2020	12/20	19/00606-2
4 Fíggjarnevnd	27.04.2020	19/20	19/00606-2
5 Býráðið	30.04.2020	27/20	19/00606-2
6 Vinnunevndin	19.10.2020	40/20	19/00606-2
7 Býráðið	29.10.2020	79/20	19/00606-2

Málslýsing:

Fyrirøka søkir um loyvi at langtíðarleiga vinnuøkið á Kráartanga. Ætlanin er at byggja tvær lonir á 5 bygningar stk., tvs. 10 bygningar tilsamans.

Støddin á hvørjum bygningi verður **12x12 metur**, so hvør bygningslon verður áleið **700 m²/stk.** Samlaða hæddin verður **10 metur høg**, sum er innanfyri ásetingarnar fyri C2 øki. Viðheftu tekningarnar sum eru í málinum eru ein skitsa av verkætlanini. Longdin á hvørji lon er 60 metur, og ikki 44 metur, sum sæst á tekningunum.

Umsøkjarin vil fyrst og fremst at bjóða vinnulívinum í Eysturkommunu at keypa bygning, og á henda hátt sentralisera vit vinnulívið.

Sambært umsøkjaranum er ætlanin, at hvør einstøk fyrirøka avgerð hvat teirra bygningur verður nýttur til, innanfyri teirra vinnu endamál, tó má hetta verða í samráð við kommununa, tá hugsa verður um umhvørvisdálking.

Møguleikar verða bæði fyri handverkara virkseml, kontór hølum, og øðrum vinnumøguleikum annars.

Umsøkjarin metur, at tørvurin er stórur hjá vinnuni í kommununi at fáa hølir, og sæst hetta m.a aftur á í umhvørvinum runt um.

Ætlanin er at selja bygningarnar áðrenn teir verða bygdar. Tí verður ein lon bygd fyrst, og so sæst um tørvur er fyri eini lon afturat.

Ætlanin er at bygningarnir verða hitaðir við grønnari orku, antin jarðhita ella sjóhita.

Ískoyti 13. februar 2020

Vísandi til mál 20/00054 (vinnuøki á Kráartanga) so er Kráartangi ikki klárur enn sum vinnustykki. Har er nógv tilfar sum skal av økinum, ongin kloakk ella vatneliðing og ongin vegur á økinum. Hendan umsøknin er sostatt treytað av at Kráartangi verður gjørdur klárur sum eitt vinnuøki.

15. oktober 2020

Inn eru komnar nýggjar tekningar frá umsøkjaranum (mailur frá 14. okt. 2020), har lonin sum vendi út ímóti Leirvíksfirði verður flutt inn um hina lonina, so báðar lonirnar liggja eftir einari rekkju.

Í tekningunum eru nú perkeringspláss teknaði inn, og tekniska umsiting sær onga forðing í hesum.

Í høvuðsheitum hevur býráðið samtykt, at umsøkjari kann byggja tí einu lonina ið ikki verður flutt. Her skal tó viðmerkjast, lonirnar fara frá at verða 12m x 12m til at verða 10m x 14m, og hæddin verður tann sama. Upprunaliga var eisini ætlanin at tað skuldi verða 5 bygningar pr. lon, men við nýggju tekningunum er tað 4 bygningar pr. lon.

Fíggarligar avleiðingar:

Tilmæli

Mælt verður til at leiga umbidna vinnuøkið út til umsøkjara, so farast kann í gongd at byggja lonirnar. Hetta setir treytir til kommununa, tí umsøkjari ynskir lonirnar staðsettar uttast á Kráartanga, og enn er ongin vegur gjørdur.

Mælt verður tó fyrst til, at tekniska umsiting byggimálsviðgerð konkretar tekningar frá umsøkjaranum.

Ískoyti 13. februar

Treytað av at Kráartangi verður gjørdur klárur til vinnuøki, har umsøkjari kann byrja at byggja, mælir umsitingin til, at matrikulera partar av økinum, ið umsøkjari vil hava.

Ískoyti 15. oktober 2020

Mælt verður til at leiga umbidna vinnuøkið út til umsøkjara, sambært innkomnu tekningunum (mailur frá 14. okt. 2020), so farast kann í gongd við at byggja lonirnar.

Viðtøka Vinnunevndin 09. december 2019

Vinnunevndin samtykkir at umsitingin ger eina gjøgnumgongd av byggisamtyktini fyri Kráartanga áðrenn næsta fundi.

Harumframt samtykkir Vinnunevndin at umsitingin arbeiðir víðari við innkomnu umsóknini, men nevndin ynskir málið á skrá aftur innan avgerð verður tikin.

Viðtøka Vinnunevndin 17. februar 2020

Vinnunevndin samtykkir at umsitingin ger eina visualisering av verkætlanini hjá umsøkjaranum. Og her undir at gjøgnumganga byggisamtyktina og møguliga broytingar við tað sama.

Vinnunевndin 20. april 2020

Vinnunевndin mælir til at geva loyv til umsóknina, tó við teimum treytum, at umsøkjari heldur seg til hæddina á 8,3m, sambært innkomnu tekningum og neystasniðið.

Vinnunевndin mælir at endurskoðað byggisamtyktina fyri kráartanga, við tí fyri eygað, at gera eina serstaka byggisamtykt, sum nágreinar hæddir og snið v.m.

Fíggarnevd 27. april 2020

Fíggarnevdin mælir til at taka undir við tilmælinum hjá vinnunевndini.

Býráðið 30. april 2020

Einmælt samtykt at taka undir við tilmælinum hjá vinunевndini og fíggarnevdini.

Vinnunевndin 19. oktober 2020

Vinnunевndin mælir til at geva loyv til umsóknina, dagfest 14. okt. 2020, tó við teimum treytum, at umsøkjari heldur seg til hæddina á 8,3m, sambært innkomnu tekningum og neystasniðið.

Víst verður samstundis býráðssamtyktina í málinum dagfest, 30. apríl 2020, viðv. endurskoðan av byggisamtyktini.

80/20 20/00369 - Umbøn um ummæli í samband við keyp av neystagrundstykki matr. nr. 276 Syðrugøtu bygd

Viðgjørt av	Fundardagur	Málnr.	Journalnr.
1 Byggi - og býarskipanarnevnd	26.10.2020	36/20	20/00369-2
2 Býráðið	29.10.2020	80/20	20/00369-2

Málslýsing:

Eysturkommuna hevur móttikið umbøn um ummæli frá Búnaðarstovuni.

Ánari av neystinum, sum stendur á matr. nr. 276, Syðrugøtu bygd (Undir Gøtueiði) hevur søkt um at keypa undirlendið til neystagrundstykki.

Lendið er í dag leigulendi, sum búnaðarstovan umsitur. Eysturkommuna skal hoyrast í málinum.

Fíggarligar avleiðingar:

Ongar fíggarligar avleiðingar

Tilmæli

Umsitingin mælir frá at selja matr. nr. 276, Syðrugøtu bygd. Hetta tí at øki á havnarlagnum í kommununi vanliga eru leigumál.

Byggi - og býarskipanarnevnd 26. oktober 2020

Byggi – og býarskipanarnevndin mælir til at taka undir við tilmælinum hjá umsitingini.

81/20 20/00360 - Umsókn um marknaumskipan matr. nr. 165a og 471
LV

Viðgjört av	Fundardagur	Málnr.	Journalnr.
1 Byggi - og býarskipanarnevnd	26.10.2020	37/20	20/00360-2
2 Býráðið	29.10.2020	81/20	20/00360-2

Málslýsing:

Ánarar av matr. nr. 165a og 471 í Leirvík ynskja at marknaumskipa sambært viðfestu tekning.

Fíggarligar avleiðingar:

Ongar fíggarligar avleiðingar.

Tilmæli

Mælt verður til at ganga umsókn um marknaumskipan á møti.

Byggi - og býarskipanarnevnd 26. oktober 2020

Byggi – og býarskipanarnevndin mælir til at taka undir við tilmælinum hjá umsitingini

82/20 20/00327 - Uppskot til broyting í býarætlan (byggisamtykt) fyri Eysturkommunu

Viðgjørt av	Fundardagur	Málnr.	Journalnr.
1 Byggi - og býarskipanarnevnd	26.10.2020	38/20	20/00327-4
2 Býráðið	29.10.2020	82/20	20/00327-4

Málslýsing:

Býarplanurin fyri matr. nr. 86z í Norðragøtu skal broytast. Sí skal í málinum.

Fíggarligar avleiðingar:

Kostnaðurin liggur um 20.000 kr.

Tilmæli

Mælt verður til at broyta býarplanin til B2: Bústaðarøki við serstakari byggisamtykt, sambært tekning í málinum.

Byggi - og býarskipanarnevnd 26. oktober 2020

Byggi – og býarskipanarnevndin mælir til at taka undir við tilmælinum hjá umsitingini.

83/20 20/00383 - Sundurbýti av matr. nr. 193d og 193e í NG

Viðgjørt av	Fundardagur	Málnr.	Journalnr.
1 Byggi - og býarskipanarnevnd	26.10.2020	40/20	20/00383-1
2 Býráðið	29.10.2020	83/20	20/00383-1

Málslýsing:

Í samband við vinnuøki í Gøtudali, skal resterandi økið sundurbýtt til tvey stykkir, hetta verður gjørt sambært viðlagda korti.

Fíggjarligar avleiðingar:

Kostnaðurin liggur um 20.000 kr.

Tilmæli

Mælt verður til at sundurbýta matr. nr. 193d og 193e í Norðragøtu.

Byggi - og býarskipanarnevnd 26. oktober 2020

Byggi – og býarskipanarnevndin mælir til at taka undir við tilmælinum hjá umsitingini.

84/20 20/00292 - Umsókn um byggiloyvi til lagur/vaskihöll hjá Autolakkering - matr. nr. 193f

Viðgjört av	Fundardagur	Málnr.	Journalnr.
1 Byggi - og býarskipanarnevnd	26.10.2020	41/20	20/00292-17
2 Býráðið	29.10.2020	84/20	20/00292-17

Málslýsing:

Autolakering í gøtudali hevur søkt um loyvi at byggja eina vaskihøll til bilar.

Vaskihøllin er staðsett uttan byggiloyvi. Umsitingin hevur verið á staðnum og mált upp. Frástøðan er 2 metur frá mark, har tað er tættast, sí tekning "Støðumynd, uppmáting av vaskihøll" í málinum.

Kravið er 2,5 metrar frá mark.

Um umsóknin skal gangast á mæti, má frávik frá byggilinjuni gevast.

Av tí at frástøðan millum bygningar ikki skal vera minni enn 5 metrar, kann tað avirkað grannastykkið norðeftir (matr. nr. 193e).

Fíggarligar avleiðingar:

Ongar fíggarligar avleiðingar.

Tilmæli

Byggi - og býarskipanarnevnd 26. oktober 2020

Byggi – og býarskipanarnevndin mælir til at ganga umsóknini á mæti við tí treyt at áðarn antin flytir lagur/vaskihøllina soleiðis at frástøðan er 2,5 metrar frá mark, ella bindir seg til at yvirhalda brunatrygdina millum komandi grannabygning norðanfyri og bera kostnaðin av hesum.

85/20 20/00374 - Umsókn um byggiloyvi til úthús á matr. nr. 215n

Viðgjørt av	Fundardagur	Málnr.	Journalnr.
1 Byggi - og býarskipanarnevnd	26.10.2020	42/20	20/00374-4
2 Býráðið	29.10.2020	85/20	20/00374-4

Málslýsing:

Ánari av matr. nr. 215n í Syðrugøtu hevur søkt um byggiloyvi til úthús á matr. nr. 215n í Syðrugøtu.

Úthúsið kemur at standa á mark. Sí skjøl í málinum.

Um umsóknin skal gangast á møti, má frávik gevast.

Fíggarligar avleiðingar:

Ongar fíggarligar avleiðingar

Tilmæli

Umsitingin mælir til at ganga umsóknini á møti

Byggi - og býarskipanarnevnd 26. oktober 2020

Byggi – og býarskipanarnevndin mælir til at taka undir við tilmælinum hjá umsitingini.

fundurin lokin

Jóhan Christiansen

Brandur Jacobsen

Árni Jacobsen

Hjalti Dalheim

Tollakur Joensen

Hans Mourits Foldbo

Gudny Langgaard

Uni Rasmussen

Hanna Jensen